


TQEGHID TA' LEWWEL ĠEBLA TAS-SANTWARJU TAL-LUNZJATA F'NAZARET

Fid-9 ta' Diċembru li għadda, giet b'solennità kbira mqeghda L-EWWEL ĠEBLA tal-kbira u artistika Bażilika, li qiegħda tinbena f'Nazaret bhala tifkira ta' eghluq il-mitt sena mix-xandir tad-domma "tat-Tniissil bla tebgha tal-Madonna".

B'din il-Bażilika ġdida, fuq il-post fejn ghexet Marija, il-Kustodja ta' l-Art Imqaddsa tifhem li jibqa' għal dejjem jinstema' dak l-innu ta' tifhir li Marija kellha mid-dinja ma' tul is-Sena Marjana. Għalhekk ukoll tistieden lill-Insara ta' kullimkien sabiex jgħinu bl-offerti tagħhom u jissiehbu li jagħtu qima lill-Madonna, sewwa sew f'dak il-post li Hija ghexet ma' San Ġuzepp, fejn kellha l-kbira bxara mill-Arkanġlu Gabrieli, fejn saret l-Omm t'Alla u fejn il-Verb Divin fil-ġuf safi tagħha sar Bniedem-Alla u beda l-fidwa tagħna.

L-ewwel ġebła giet imqiegħda mill-Beatitudini Tiegħu, Mons. ALBERTU GORI, C.F.M., Patrijarka ta' Ġerusalem, iṡsieheb mir-Rev.mu P. Ġjaċint Faccio, C.F.M., Kustodju ta' l-Art Imqaddsa, mill-Komunità Frangiskana ta' Nazaret u minn persuni ohra tal-Knisja sewwa Latina kemm Orjentali.

Ma naqsux ukoll għaċ-ċerimonja l-Konslijiet ta' l-Italja, ta' Franza, ta'



Kif sa tkun il-Knisja l-ġdida ta' Nazaret. Mudell tal-ġips maħdum mill-Inġinier Antonio Barluzzi.

Spanja, ta' l-Awstrja u delegati tal-Gvern tal-post, li huwa Izrael.

Ir-Rev.mu P. Ġjaċintu Faccio, Kustodju ta' l-Art Imqaddsa qiegħed pergamena b'kitba Latina f'tuġu ġewwa l-ġebła bhala tifkira u l-Patrijarka Mons. Gori fl-istandard tal-Knisja ta' l-Annunzjata hemeż midalja speċjali mibghuta apposta mill-Papa Piju XII.